

एक नजर में

उत्कृष्ट विद्यालय में सांसद खेल महोत्सव शुरू वोकल फॉर लोकल के लिए किया प्रेरित

बड़वाह निप्र। शुक्रवार को शासकीय बालक उमावि ने सांसद खेल महोत्सव 2025 का शुभारंभ किया। स्थानीय शासकीय महाविद्यालय मैदान पर खेल प्रतियोगिताएं आयोजित की गईं इस अवसर पर नपाध्यक्ष राकेश गुप्ता, भाजपा नगर मण्डल अध्यक्ष अकित गुप्ता, महामंत्री महेंद्र अमई, पार्षद रजनी भंडारी सहित खेल महोत्सव प्रभारी रवि एरन, प्राचार्य के के डोंगरे सहित अन्य अतिथियों की उपस्थिति में शुभारंभ हुआ। शिक्षक डॉ. रजनीश पांडे ने अतिथियों को तिलक लगाकर स्वागत किया तो शिक्षकों ने अतिथियों के साथ छात्रों पर पुष्पपर्षा कर स्वागत किया इस दौरान अतिथियों ने खिलाड़ियों से परिचय प्राप्त किया। वहीं नपाध्यक्ष राकेश गुप्ता ने समस्त विद्यार्थियों को खेल महोत्सव की शुभकामनाएं दीं। सांसद खेल महोत्सव युवा शक्ति में खेल संस्कृति, अनुशासन, प्रतिस्पर्धा और स्वस्थ जीवनशैली के प्रसार का महत्वपूर्ण माध्यम बन रहा है। कहा कि कबड्डी, खो-खो जैसे पारंपरिक खेलों के माध्यम से युवाओं को खेलों को जीवनशैली का हिस्सा बनाने के लिए प्रेरित किया जा रहा है। भाजपा नगर मण्डल अध्यक्ष अकित गुप्ता ने कहा कि खेल को खेल भावना से खेलना चाहिए। उन्होंने खिलाड़ियों को प्रेरित करते हुए कहा कि खेल में हार-जीत होती है, लेकिन इससे कुछ बेहतर करने की सीख मिलती है। जीतने वाले से ईर्ष्या नहीं, बल्कि उससे प्रेरणा लेनी चाहिए।



ब्लॉक स्तरीय विज्ञान मॉडल प्रदर्शनी का आयोजन क्षेत्र के बच्चों ने बढ़-चढ़कर लिया हिस्सा

भीकनगांव। कबीर लोक कल्याण समिति द्वारा टटिया मामा भवन भीकनगांव में आयोजित विज्ञान मॉडल प्रदर्शनी में विज्ञान के प्रति बच्चों में रुचि बढ़ाए और नवाचार के माध्यम से ज्ञान से नए ज्ञान का विकास हो, बच्चे स्वयं के दिमाग से तर्क करें। सूर्य, चंद्रमा, पृथ्वी और नासा अंतरिक्ष नदी संरक्षण, पर्यावरण, वर्षा जल संचयन, प्रदूषण वायुमय, तमाम वैज्ञानिक सोच को माडल के माध्यम से प्रस्तुत किया। विज्ञान मेले का शुभारंभ पंधाना विधायक छाया मोरे ने फीता काटकर किया। बच्चों के मॉडलों का अवलोकन कर उन्हें आगे बढ़ने की प्रेरणा व शुभकामनाएं दीं। समापन अवसर पर भाजपा जिला अध्यक्ष नंदा ब्राह्मण एवं भीकनगांव, विधायक झुमा सोलंकी के प्रतिनिधि के रूप डा. डी.एस. सोलंकी ने विज्ञान मॉडल मेले की सराहना की। मंचासन विकास खंड शिक्षा अधिकारी दिनेश पटेल, प्राचार्या सुनिता सिंघल, गौरव साताव, दीप ज्योति स्कूल डायरेक्टर अरविंद जैन, राधेशीर सिंह चौहान, विजय पटेल, धर्मद तंवर, डा. प्रतिभा मंसारी डेंटल सर्जन, सेंट मेरी स्कूल के डायरेक्टर फादर जे एन अलेक्स, प्राचार्य संतोष व्यास, समाज सेवी महेश वर्मा, उपस्थित थे। प्रत्येक छात्र छात्राओं से चर्चा कर सराहना की। इस अवसर पर सेवा निवृत्त प्राचार्य खरगोन विज्ञान के जादुगर नाम से प्रसिद्ध अजय नारमदेव ने विज्ञान के अनेक घमंकार दिखाकर छात्र छात्राओं को मनोरंजन कर समझाया। आनंद संस्थान के आनंद बबो का सराहनीय योगदान रहा। कार्यक्रम सयोजक के वी मंसारी व कवि कृष्णपाल सिंह राजपूत ने संचालन किया। ब्लॉक से शासकीय अशासकीय पचास शालाओं से एक सौ दस माडल स्टाल लगाए गए। स्थानीय एवं आसपास के पांच सौ छात्र छात्राओं ने 35 शिक्षक शिक्षिकाओं ने मॉडल अवलोकन कर मार्गदर्शन दिया। टॉप 10 में सांदीपनी हायर सेकेंडरी स्कूल बमनाला, कन्या हाई स्कूल भीकनगांव माध्यमिक शाला मोहनखेड़ी हाई स्कूल गोविंदपुरा सरस्वती शिक्षा मंदिर भीकनगांव जूनियर गुरुकुल भीकनगांव रहे। विशिष्ट प्रथम स्थान सेंटमेरी हायर सेकेंडरी भीकनगांव द्वितीय स्थान सांदीपनी मां, वि बमनाला तृतीय स्थान ज्ञान सागर हाईस्कूल गोरानिया ने पुरस्कार जीता निगणायक, निखिल मेश्राम, निकिता भालसे, रजना शुक्ला शोलेष रावत, सीमा, गणेश यादव थे। बिरसा मुंडा समाज सेवा समिति, ज्ञान सागर वात्सल्य संस्थान एवं जन अभियान परिषद रमेश चक्रवर्ती, पंकज जोशी का सहयोग रहा।



कलेक्टर भव्या मितल ने की गणना पत्रकों के डिजिटाइजेशन प्रगति की समीक्षा

खरगोन। कलेक्टर सुश्री भव्या मितल ने वीडियो कांफ्रेंस के माध्यम से विशेष गहन पुनरीक्षण कार्यक्रम अंतर्गत गणना पत्रकों के डिजिटाइजेशन प्रगति की विधानसभा क्षेत्र-वार समीक्षा की और क्रम प्रगति प्रतिशत वाले मतदान केंद्रों में सुधार लाने के लिए आवश्यक निर्देश दिए। कलेक्टर सुश्री मितल ने निर्देश दिए कि किसी भी वार्ड/क्षेत्र की प्रगति 50 प्रतिशत से कम नहीं रहे। उन्होंने कहा कि प्रत्येक मतदान केंद्र में बीएलओ की सहायता के लिए 6 सहायक लगाए जाएं जिसमें पटवारी, कोटवार, सचिव, रोजगार सहायक, आगनवाड़ी कार्यकर्ता, अतिरिक्त शिक्षक लगाए जा सकते हैं जिससे पुनरीक्षण कार्य में प्रगति आए। उन्होंने निर्देश दिए कि गणना पत्रकों के संग्रहण और डिजिटाइजेशन के लिए पृथक-पृथक टीम लगाई जाए, तथा डिजिटाइजेशन के लिए कर्मियों द्वारा रोटेशन से काम किया जाए। उन्होंने भीकनगांव के शंभु परियारा में डिजिटाइजेशन के लिए हेलापड़ावा में लगाए गए विशेष कैप की दैनिक समीक्षा के निर्देश दिए। कलेक्टर सुश्री मितल ने सभी नोडल अधिकारियों को निर्देशित किया कि चुनावी मोड में कार्य करें अन्यथा उनके विरुद्ध कार्यवाही की जाएगी। उन्होंने विधानसभाओं के निर्वाचक एजिस्ट्रीकरण अधिकारियों को अपने नोडल अधिकारियों से सतत संपर्क में रहने के निर्देश दिए। उन्होंने कहा कि रिविजर सुबह फिर समीक्षा की जाएगी और सभी मतदान केंद्रों में डिजिटाइजेशन कार्य 50 प्रतिशत से कम प्रगति नहीं दिखनी चाहिए। समीक्षा के दौरान अपर कलेक्टर श्रीमती रेखा राठौर, उप जिला निर्वाचन अधिकारी श्री प्रताप कुमार आगरवा, संयुक्त कलेक्टर श्रीमती हेमलता सोलंकी, एसडीएम श्री वीरेंद्र कुमार कटारे, महिला एवं बाल विकास विभाग के जिला कार्यक्रम अधिकारी श्री संजय भारद्वाज, निर्वाचन पर्यवेक्षक श्री जेएल भालसे, मास्टर ट्रेनर श्री अमित शर्मा उपस्थित थे।



सावा लाख के 5.300 किलो गांजा के साथ कर्नाटक का तस्करी गिरफ्तार

खरगोन। निमाड अंचल में चोरी छिपे की जा रही गांजा की खेती की डिमांड कर्नाटक जैसे राज्यों में हो रही है। इसका खुलासा कर्नाटक से सावा लाख रुपए मूल्य के गांजा के साथ की गई गिरफ्तारी से हुआ है। शुक्रवार को मामले का खुलासा करते हुए पुलिस ने बताया कि थाना बलकवाड़ा पर मुखबिर से सूचना के आधार पर औरंगपुरा एबी रोड पर धरबांदी की गई। यहां दक्षिण देकर सदिध को हिरासत में लिया, जिसने पूछताछ में अपना नाम राजेश पिता रामाचंद्र बंजारा निवासी बेल्लोरी कर्नाटक का होना बताया। बेग की तलाशी लेने पर 5 किलो 300 ग्राम गांजा बरामद किया। आरोपी कन्नड़ भाषा में बात कर रहा है, इसके चलते ट्रांसलेटर की मदद लेकर उक्त गांजा कहा से खरीदी, कहा खपत करना थी, इसकी पूछताछ की जा रही है।




पर्यटन विभाग ने 6.3 करोड़ की लागत से तैयार किया अहिल्या घाट का लाइट एंड साउंड शो

अत्याधुनिक तकनीक से दिखाई जाएगी महेश्वर के वैभव की झलक

नवभारत न्यूज

महेश्वर। महेश्वर के अहिल्याघाट में पर्यटकों के लिए लाइट एंड साउंड शो शुरू किया जा रहा है, जिसका लोकार्पण निमाड उत्सव के शुभारंभ अवसर 22 नवंबर किया जाएगा। इस शो को 632.74 लाख रुपए की लागत से पर्यटन विभाग द्वारा मैसर्स मैजिकल थियेटर, दिल्ली के माध्यम से तैयार कराया गया है; फर्म द्वारा आगामी पांच वर्षों तक शो का संचालन और संधारण किया जाएगा। लाइट एंड साउंड शो के माध्यम से महेश्वर के ऐतिहासिक वैभव का प्रदर्शन किया जाएगा। शो में मां नर्मदा की कहानी और लोकमता देवी अहिल्या के गौरवशाली इतिहास का भी चित्रण किया जाएगा। अहिल्या घाट पर अत्याधुनिक 3D प्रोजेक्शन मैपिंग, मूविंग हेड और लेजर लाइट का उपयोग करते हुये आधुनिक साउंड सिस्टम के माध्यम से कार्यक्रम का प्रस्तुतीकरण किया जाएगा। देश के किसी भी लाइट एंड साउंड शो में पहली बार हाइड्रोलिक टावर स्थापित किया गया है। शो में 30 हजार ल्यूमेन और 1920X1200 रेजोल्यूशन के पैनसोनिक प्रोजेक्टर, ब्राहमासी व हाइपावर 15 इंच जेबीएल स्पीकर और सबवूफर तथा मार्टिन RGBW जैसे अत्याधुनिक उपकरणों का



प्रयोग किया जाएगा। शो की अवधि 30 मिनट की होगी और इसका प्रदर्शन हिंदी और अंग्रेजी भाषा में निःशुल्क किया जाएगा। लाइट एंड साउंड शो की पटकथा पर शोध श्री हरीश दुबे और लेखन श्री अमन अरोड़ा द्वारा किया गया है। शो में दूरदर्शन के प्रख्यात समाचार वाचक श्री

जितेंद्र रामप्रकाश सूत्रधार के रूप में कथा सुनाएंगे। शो में संगीत श्री अमित किल्लम का है जो इंडियन ओशियन बैंड के ड्रमर, वोकलिस्ट एवं मल्टी इंस्ट्रुमेंटलिस्ट हैं। इनके द्वारा कई प्रख्यात हिंदी फिल्मों में भी संगीत प्रस्तुत किया गया है।

6 माह से फरार अवैध हथियार सप्लायर धराया, देश के कई थानों में दर्ज हैं 25 से अधिक अपराध

खरगोन, निप्र। हथियार बनाकर खरीद-बिक्री मामले में लिप्त एक शांति हथियार तस्करी पुलिस के हथियार चढ़ा है। आरोपी के कब्जे से 2 पिस्टल और 10 जिंदा कारतूस भी बरामद हुए हैं। पुलिस को आरोपी की पिछले 6 माह से तलाश थी। पुलिस के अनुसार आरोपी पर देश भर के थानों पर 25 से अधिक आर्म्स एक्ट के मामले दर्ज हैं। शुक्रवार को मामले का खुलासा करते हुए एसपी रविंद्र वर्मा ने बताया कि आरोपी पवन सिकलीगर अवैध हथियार निर्माण सहित सप्लाय करने के मामलों में लिप्त है। इसके खिलाफ पूर्व से दिल्ली, राजस्थान, गुजरात एटीएस, इंदौर, अलीराजपुर व धार में 25 अपराध पंजीबद्ध है। इसके अलावा पवन पर कई जिलों की पुलिस ने ईनाम भी घोषित कर रखा है। पवन को पुलिस ने 6 माह पहले 12 अवैध हथियार के साथ गिरफ्तार किए गए सुन्दरसिंह निवासी बीसखोली सिंधाना थाना मनावर जिला धार के मामले में गिरफ्तार किया है। सुंदन को पवन नहीं हथियार उपलब्ध कराए



थे। 16 मई को दर्ज प्रकरण में पुलिस टीम के द्वारा की जा रही विवेचना के दौरान आए तथ्यों के अनुसार जानकारी लगी थी कि, उक्त अवैध हथियारों को पवन पिता गुलजार सिकलीगर निवासी सिंधाना जिला धार ने ही सुन्दरसिंह को अवैध फायर आर्म्स लेने के लिए भेजा था। पवन सिकलीगर शांति प्रवृत्ति के होकर अपने रहने के ठिकाने बार-बार बदल रहा था। पुलिस टीम के द्वारा 19 नवंबर को सिंधाना जिला धार को गिरफ्तार किया है। पवन की निशानदेही पर 02 अवैध पिस्टल और 10 जिंदा कारतूस भी जब्त किए गए हैं।

दूल्हा बने श्रीराम, दुल्हन जानकी संग किया नर्मदा स्नान

मंडलेश्वर, निप्र। निमाड की धार्मिक नगरी मंडलेश्वर में शुक्रवार को पेशवा कालीन प्राचीन श्रीराम मंदिर में पंच दिवसीय श्रीराम-जानकी विवाह महोत्सव का श्रीगणेश हुआ। विगत पांच वर्षों से आयोजित हो रहा यह दिव्य आयोजन इस क्षेत्र की सामाजिक समरसता और आस्था का केंद्र बन गया है, जिसमें त्रेतायुग की परंपराओं का निर्वहन किया जाता है।



मंदिर के पंडित पंकज मेहता इस आयोजन को सामाजिक समरसता के साथ लेकर चलते हैं, जिसके कारण हर वर्ग को इस आयोजन की रस्मों से जोड़ा जाता है। उन्होंने बताया कि 21 नवंबर से 25 नवंबर तक चलने वाले इस महोत्सव में महिलाओं की भागीदारी सबसे अधिक रहती है। केवट समाज ने किया पंचामृत अभिषेक: विवाह महोत्सव के श्रीगणेश के तहत, शुक्रवार को सुबह श्रीराम-जानकी के चित्रों को डोल-ताशों की मधुर धुन के साथ नर्मदा तट रामघाट लाया गया। यहाँ

आस्था का अद्भुत दृश्य निर्मित हुआ, जब केवट समाज के सैकड़ों महिला पुरुषों ने घाट पर भगवान का स्वागत किया। केवट समाज के राधेश्याम केवट और परमानंद केवट सहित समाजजनों ने श्रद्धापूर्वक पंचामृत से चित्रों का अभिषेक कर पूजन किया। इसके उपरांत, भगवान राम और माता जानकी का मनमोहक श्रृंगार किया गया और महाभारती की गई। इस दौरान पंडित पंकज मेहता, आशीष दुबे, दीपक सिंह तोमर सहित बड़ी संख्या में 'वैदेही सखियां' और श्रद्धालु मौजूद रहे।

श्रीमद्भागवत कथा में सुनाया कृष्ण-रुक्मणी विवाह का प्रसंग, भावविभोर हुए श्रद्धालु

बड़वाह। जयमलपुरा में चल रहे श्रीमद् भागवत कथा के छठे दिन कथा व्यास से पंडित दीपक उपाध्याय ने श्रीकृष्ण और रुक्मणी के विवाह की अमृत वर्षा का श्रद्धालुओं को रसपान कराया इस अवसर पर नपाध्यक्ष राकेश गुप्ता, भाजपा नगर मण्डल अध्यक्ष अंकित गुप्ता, महामंत्री महेंद्र अमई, रूप सिंह रावत, पार्षद रजनी भंडारी, मिक्की चौहान, प्रशांत वाजपाई, विजय वर्मा, अधीश सोनी, लखन गडगोती, राजेश गुर्जर सहित भाजपा नगर मण्डल की टीम भी शामिल हुई। भाजपा कार्यकर्ताओं ने व्यास पीठ का पूजन किया श्रीमद् भागवत कथा का छठे दिन कथा में भगवान श्रीकृष्ण की दिव्य महारास लीला का वर्णन किया। उन्होंने कहा कि भगवान



कृष्ण ने 16 हजार कन्याओं से विवाह कर उनके साथ सुखमय जीवन बिताया। भगवान श्रीकृष्ण रुक्मणी के विवाह की झांकी ने सभी को खूब आनंदित किया। नपाध्यक्ष व भाजपा नगर मंडल अध्यक्ष श्रीकृष्ण रुक्मणी के विवाह भी खूब धिरेके। आयोजक कर्ता केलाश गुर्जर ने सपलीक श्रीकृष्ण रुक्मणी का पूजन कर कन्या दान किया। भागवत कथा के छठवें दिन कथा स्थल पर रुक्मणी विवाह

शिशुपाल को नहीं केवल नंद के लाला अर्थात श्री कृष्ण जी को पति के रूप में वरण करेंगे। उन्होंने कहा शिशुपाल असत्य मार्गी है। द्वारिकाधीश भगवान श्री कृष्ण सत्य मार्गी है। इसलिए वो असत्य को नहीं सत्य को अपनाएंगे। अंत में भगवान श्रीद्वारकाधीशजी ने रुक्मणी के सत्य संकल्प को पूर्ण किया। उन्हें भाग्य के रूप में वरण करके प्रधान पटरानी का स्थान दिया, रुक्मणी विवाह प्रसंग पर आगे कथावाचक ने कहा इस प्रसंग को श्रद्धा के साथ श्रवण करने से कन्याओं को अच्छे घर और वर की प्राप्ति होती है और दांपत्य जीवन सुखद रहता है। शनिवार श्रीमद् भागवत कथा का सातवां दिन पूर्ण होने के बाद हवन पूजन और प्रसादी का आयोजन किया जाएगा।

कार्यशाला : अर्थशास्त्र विषय में कॉरियर एवं रोजगार की अपार संभावनाएं




खरगोन। शासकीय स्नातकोत्तर महाविद्यालय में अर्थशास्त्र विभाग द्वारा कॉरियर के अवसर विषय पर कार्यशाला का आयोजन किया गया। इसमें समाज शास्त्र विषय की प्राध्यापक डॉ. वंदना बर्वे ने बताया कि अर्थशास्त्र विषय मास्टर डिग्री करने के बाद विद्यार्थी शासकीय नौकरियों के अलावा स्वयं का उद्योग स्थापित कर स्वयं का रोजगार स्थापित कर सकते हैं। विभाग अध्यक्ष डॉ. ललिता बरगे ने कहा कि आय विषय का गहराई से अध्ययन कर नेट, सेट एवं पीएचडी जैसे पात्रता परीक्षाएं उत्तीर्ण कर देश के विभिन्न विश्वविद्यालय एवं महाविद्यालयों में सेवारत प्रदान कर सकते हैं। डॉ. सुरेश सोलंकी ने इन पात्रता परीक्षाओं की तैयारी कैसे करें के संबंध में मार्गदर्शन दिया। प्रो. दवाड़े ने शासन द्वारा अनुसूचित जाति एवं जनजाति तथा अन्य वर्ग के युवाओं को स्वयं का रोजगार स्थापित करने हेतु चलाई जाने वाली योजनाओं एवं वित्तीय सहायता कैसे प्राप्त करें के विषय में जानकारी प्रदान की। स्वामी विवेकानंद मार्गदर्शन प्रकोष्ठ के प्रभारी डॉ. गगन पाटीदार ने कहा प्रकोष्ठ विभिन्न प्राइवेट सेक्टर की कंपनियों एवं संस्थाओं को आमंत्रित कर विद्यार्थियों को रोजगार एवं उनके कौशल विकास में महती भूमिका निभाता आ रहा है।

एक नजर में सहकारी बैंक खरगोन से संबद्ध 20 ई-पैक्स समितियों के प्रतिनिधियों को भी विशिष्ट योगदान के लिए किया सम्मानित

जिला सहकारी केन्द्रीय बैंक खरगोन ने प्रदेश स्तर पर फिर फहराया परचम

नवभारत न्यूज

खरगोन। सहकारिता के क्षेत्र में उत्कृष्ट उपलब्धी दर्ज करते हुए जिला सहकारी केंद्रीय बैंक खरगोन को 20 नवंबर 2025 को भोपाल के समन्वय भवन में आयोजित 72वें अखिल भारतीय सहकारी सप्ताह-2025 के समापन समारोह में उत्कृष्ट प्रदर्शन के लिए सम्मानित किया गया। यह सम्मान सहकारिता, खेल एवं युवा कल्याण मंत्री श्री विश्वास केलाश सारांग द्वारा प्रदान किया गया। कार्यक्रम के दौरान जिला सहकारी बैंक खरगोन से संबद्ध 20 ई-पैक्स समितियों के प्रतिनिधियों को भी विशिष्ट योगदान के लिए सम्मानित किया गया। उल्लेखनीय है कि इससे पूर्व भी जिला सहकारी केंद्रीय बैंक खरगोन



को पैक्स कंप्यूटरीकरण में प्रदेश में प्रथम स्थान प्राप्त करने पर सम्मानित किया जा चुका है। विकसित भारत 2047 के लक्ष्य की दिशा में योगदान विकसित भारत

2047 के राष्ट्रीय लक्ष्य को ध्यान में रखते हुए प्रधानमंत्री श्री नरेंद्र मोदी के विजन, केंद्रीय सहकारिता एवं गृह मंत्री श्री अमित शाह के 'सहकारी से समृद्धि'

मिशन तथा मुख्यमंत्री डॉ. मोहन यादव के मार्गदर्शन में मध्यप्रदेश का सहकारिता विभाग, अपैक्स बैंक के निर्देशन में सहकारी संस्थाओं के सुदृढ़ीकरण के लिए निरंतर कार्यरत है। इसी क्रम में जिला सहकारी केंद्रीय बैंक सहकारी क्षेत्र के विकास में अग्रणी भूमिका निभा रहा है। बैंक प्रशासक एवं संयुक्त आयुक्त सहकारिता इंदौर बीएल मकवाना ने अगवात कराया कि बैंक के पूर्व एमडी पीएस धनवाल के मार्गदर्शन में बैंक की प्र. मुख्य कार्यपालन अधिकारी संस्था रोकडे, के.आर. आवासे उपायुक्त सहकारिता खरगोन, बैंक के नोडल अधिकारी, क्षेत्रीय अधिकारी, शाखा प्रबंधकों, कर्मचारियों, संस्था प्रबंधकों, संस्था प्रशासकों एवं कम्प्यूटर ऑपरेटर्स को बहुत-बहुत बधाई एवं शुभकामनाएं दी तथा आश्चर्य करायी कि बैंक इसी प्रकार आगे भी नई-नई उपलब्धियां प्राप्त करेगी।